

'పెళ్లాన్ని వంచుకోలేని చచ్చు పెద్దమ్మ'

రచయిత :

తంగిరాల రామనాథము

○

'మా యిరుగుపొరుగువాళ్ళ దుంప శుద్ధి యెప్పుడవుతుందో కాని, ఆ పీనుగుల కెప్పుడు మాగోలేట; నా కోడలును నేను తిట్టుకుంటాను, దీవించుకుంటాను, వాళ్ళ కెందులకమ్మా! ఏమయినాయంటే, అన్నపూర్ణ గయ్యాళి ముండంటారు.' అంటూ సణగుకుంటారు సరుసలాడుచు అన్నపూర్ణమ్మ పెరటిలోనికి వెడుతోంది.

చేతితో గరటి యొకటిపట్టుకొని, నిప్పుకంటూ పొరుగింటి ముత్యాలమ్మ యప్పుడే పెత్తనాలకు బయలుదేరినది. ఇద్దఱు పెరటిగుమ్మ మువద్ద తారసిల్లారు.

'ఏమిటమ్మా? అన్నపూర్ణమ్మత్తా! యిరుగు పొరుగు అంటున్నావు'—అంది ముత్యాలమ్మ మెల్లగా.

'ఏముంది! ఊరిలో వెధవలకండఱకు మా సంగతే కావాలి, నాకిప్పటికి 50 సంవత్సరాలు దాటినవి, యెన్నడు వీధిబడి యెఱుగను. ఈ చమురుకాళ్ల పెద్దమ్మ నాకోడలు గాబట్టి నా బతుకంతా వీధిబడుతోంది' అని తనవిసురంతా చూపించింది అన్నపూర్ణమ్మ.

'అసలు సంగతేమిటో చెప్పకుండా ఊళ్లో వాళ్ళను తిట్టడము బాగుండదత్తా! ఏదైనా లోపముంటే మీలో మీరు సమర్థించుకోవాలి.' అంది ముత్యాలమ్మ.

అ:—నీవు నాకు నీతులు చెప్పవచ్చావు. మీ రంతాగలసి నన్నేమి చేయగలరే?

ము:—సరే! బాగుం దీసారి; అది మామేనల్ల కూతురుగాదు; నీవుగాకా పోలేదు. అంతా సమానమే. అసలు సంగతేమిటత్తా?

అ:—ఏమని చెప్పకోను—కడుపు చించుకుంటే కాళ్ళమీద బడుతుంది—ఏమన్నా అంటే నానోట్లోవుండు. బాము ప్రోద్దొక్కినది; ఇప్పటికి లేవలేదాయె; ఇంకేలా యేడ్చేది చెప్పమఱి; ఆక్కలు ముక్కలయేటట్లు చాకిరీ నాకు తప్పదుగదా!

ము:—చిన్నపిల్ల సుశీల. అయినా బుద్ధిమంతురాలు!

అ:—దానిచిన్నతనము చితుకులేరినట్లే యున్నది. దానింట్లో మనము పనిచేసే దేమిటని దాని ఉద్దేశ్యము. అమ్మమ్మ! ప్రపంచకముగో యెంతలేసి ఆడవాళ్ళన్నాయున్నారు.

ము:—వచ్చి వారమేగా అయినది. మెల్లగా చెప్పి చేయించుకోవా లత్తా!

అ:—నీవు నాకు శ్రీరంగనీతులు చెప్పవక్కఱలేదు. దానిని నేనేమొ కోత పెట్టుచున్నానని పొరుగువాళ్ళింతా చెప్పుకుంటున్నారట. నన్ను ఆదీపోసుకొన్న వాళ్లు అనుభవిస్తారు.

ము:—నాకెందులకమ్మా! పోతాను ప్రోద్దుపోతోంది.

అ:—'అగు, ముత్యాలమ్మతల్లీ! ఇంటికింద ఉండి చెప్పుచున్నాను, నిన్న పిండివిసరే టప్పటికి ఈ తెక్కగూటిలోపట్టిన నొప్పి పోలేదుగదా. చాకిరీచేస్తూంటే మొద్దు లాగ చూస్తుంది కాని, కాస్త అడ్డమార దుగదా, ఏమైనా అంటే 'అత్తగారు ముండ' అంటారు. ఇంతేనా.

ము:—ఉం.

అ:—అయినా వాడి కర్మముకొద్దీ దొరికింది సంబంధం. ఉద్యోగస్థుల పిల్లను వద్దని మొత్తుకున్నాను.

'పూనినకర్మము పొరుగురెళ్ళినాపోదు' అని సాగుతో ముత్యాలమ్మ నిష్పత్తికొని నిమ్మమించింది. 'వీళ్ళంతా కలసి నన్ను చేసేదేమిటి? ఎందుకని చూస్తున్నా, ఈరోజు దీనిసంగతి గట్టిగా పట్టిస్తాను.' అంటూ అన్నపూర్ణమ్మ తనపనిపూజ వెళ్ళింది.

౨

సుశీల య త్తవారింటికి తొలిసారి కాపుర మునకువచ్చి పది దినములై నది. దైవమున్న ను, పెద్దలన్నను మిక్కిలి భక్తిశ్రద్ధలు. బా గుగ చనువను, వ్రాయను సేర్పినదగుటచే మధ్యాహ్న సమయమున, తనకు తీరికయైనపు డెల్ల పురాణకాలక్షేపముచేసేది. పేరుకు తగిన ప్రవర్తనముకలదియగుటచే అత్త వారింటికికొచ్చి కొలదిదినములై నప్పటికిని మంచికీర్తి సంపాదించినది. సుశీల యన్న య త్తగారగు యన్నపూర్ణకుడప్ప ఊరిలోని యశేషజనమునకు మంచిభావము, 'ఈకాల ములో పుట్టవలసినపిల్ల కాదునుమండీ సుశీల' అంటూ జనులుచెప్పకొనెడివారు. సుశీలకు గర్వమించుకై పనులేదు. అత్తగారేమన్నను పెడవికదిపి యెఱుగదు.

సుశీల చక్కనిది. శేషగిరిరావుగారి కేక

పుత్రికయగుటచే నామె సతిగారాబముగ బెంచి విద్యాబుద్ధులుగఱపిరి. సంగీతమునం దుకూడ సుశీలకు ప్రవేశముగలదు. రాత్రిసమ యమున తండ్రివద్ద భారతభాగవతములకు అర్థమునేర్చికొని మంచిసీతులు గ్రహించి నది. సీత, సావిత్రి మొదలగు పత్రివ్రతామ తల్లులవలె తానుకూడ గీర్తిగడింపవలెనని తలచినది.

శేషగిరిరావుగారికి మొదటనుంచీ యల్లుని గూడ తమయింటనే నుంచుకొనవలెనని యుద్దేశము వారట్టిసంబంధముకొఱకై విశ్వ ప్రయత్నములనలిపిరి. తల్లికి అండము, ఆస్తి గలిగినయల్లుడు గావలెను; తండ్రికి ఆస్తి, చదువుగలవాడు గావలెను. మొత్తము ఎలా గైతేనేమి ఒకటితక్కువగా నిరువురకునచ్చిన వరుడే దొరికాడు.

సుశీల య త్తవారి గ్రామము తెనాలి, పెండ్లి నాటికి విశ్వనాథము ధోర్తుభారము చదువుచున్నాడు. సుందరమైన విగ్రహము, చాపము విశ్వనాథమునకు చిన్నతనమునండే తండ్రి కఱవైనాడు. తల్లి యన్నపూర్ణమ్మ జీవించియున్నది. ఆమె పట్టుదలమనిషి; అన్న పూర్ణనోటికి జడియనివారు తెనాలిగ్రామము నందొక్కరులెరు; కాని మంచి నిర్వాకస్థు రాలు; తాను నడుముకట్టుకొని, ఆస్తి చెల్లా చెదరుగాకుండ వృద్ధిలోనికి తీసికొనివచ్చింది, తనప్రయోజకత్వమువల్ల ఎంత కఱవురోజు లలోనైనా విశ్వనాథమునకు ఆస్తిపూజ రెం డువేలరూపాయలుసాలీనా వస్తవి. తెనాలి లోనే మంచిగృహముగూడ గలదు.

చదువుతక్కువని శేషగిరిరావుగారు, సుశీ లను విశ్వనాథమునకిచ్చుటకు మొదట గండే హించినప్పటికి భార్యపట్టుదలవలన చేయక తప్పినదికాదు. అదిగూడ వృద్ధిబొందకుండా,

పెండ్లి అయిన మఱునాడే చదువుకు స్వస్తి చెప్పవలసినవచ్చింది విశ్వనాథము, తల్లి పట్టు దలవలన-తాము చదువుచెప్పించెదమని శేష గిరిరావుగారు తెనాలిమట్టూ రెండుమూడు పర్యాయములు తిరిగాడు. కాని, 'తనకొడు కును తనకు దక్కకుండాచేస్తున్నారని అన్న పూర్ణమ్మ గోలచేయటచే ఆ యుద్యమము నుండి విరమింపవలసినవచ్చింది. శేషగిరిరావు గారు ఏదో తినేటందుకుందిగదాయని మనస్సు సమాధానపరచుకొని, సుశీల తలదండ్రు లూరకున్నారు. అప్పటినుంచీ అన్నపూర్ణమ్మ వియ్యాలవారిపై ఒకవంక పెట్టుకొని కారాలు మిరియాలు నూరుతోనేవుంది.

3

'దీనికి కాఫీయలవాటగుటచే చల్లియన్నము తిన్ననిచెప్పి మూడురోజులనుంచి యుపవాసములు చేస్తోంది; మానివేయనీ, నాకేం; రోజూ ఉడకవేసి ఎక్కడ పాటవేయ గలను. ఆ అన్నమే ఉంచుతా. ఎన్నాళ్ళ కైనా, దీనిచేత ఆ అన్నము తినింపకపోతే నా అత్తగారితనమేమి మండింది; నాలోటు లేకుండా తినమని చెప్పతాను, తినకపోతే దానికర్పం' అంటూ అన్నపూర్ణమ్మ చీపురు కట్టతో వాకిట్లోకివచ్చింది.

'అమ్మా! ఏమిటో అంటున్నావు' అంటూ కండ్ల నులుముకొనుచు అప్పడేలేచి విశ్వనాథముతల్లి కెదురై నాడు.

'ఏముంది! నీమొగము, మనవంశములో పెండ్లామును వంచుకోలేనివాడవు, నీవు బయలుదేరినావు చచ్చుపెద్దమ్మ! ఆడదాని నెప్పుడు కత్తిబద్ద గాకుండా కోయవలెనని యెన్నిసారులు చెప్పినా నీకు బుద్ధిలేదేమిరా?

'అమ్మా! మానాన్న నిన్నాలాగ చేసినాడుటే' అన్నాడు విశ్వనాథము మెల్లిగా.

'ఓరి! ఎదిరించమనికూడ నేర్పినది నీకప్పుడే; ఎంతవాడవై నావు; పెళ్ళాముమాట పట్టుకొని నన్ను ఎదిరిస్తావుగా' అని మండిపడింది కుమారునిపై అన్నపూర్ణమ్మ.

'పాప మదేమి ఎఱుగదే, ఊరికే నేనే అన్నాను, నన్నేమిచేయమంటే అదే చేస్తానే అమ్మా!' అని మాతృ దేవతను శాంతింపచేసాడు.

'అబ్బాయి! నీ పెళ్ళామంటే నాకు మాత్రము కోపమటరా. ఆడదాన్ని ఆజ్ఞలో ఉంచకపోతే నెత్తియెక్కి తోక్కుతుంది. నీకేమి తెలియదు నీయ త్తవారిమాట వినకునుమా! నీవు చెప్పినట్లు వినవలెనని దానిపై నేను లేని పోనికోపము తెచ్చికొని దేవులాడుచున్నానురా.' అని అన్నపూర్ణమ్మ కొడుకుతో చెప్పడము మొదలుపెట్టింది.

పాపము విశ్వనాథము కొంచెం అమాయకుడుకూడాను. 'అలాగా, అమ్మా! అలాగా!' అంటూ విశ్వనాథము పెరటిలోనికె వెడలి నాడు.

'ఇదింకా ఏమిచేస్తున్నావో యంటూ చెంబులుతోముచున్న సుశీలవైపు వెళ్ళింది.

అత్తగారువచ్చుట సుశీలచూడనేలేదు. పని ధోరణిలోనే ఉండి ఏదో పద్యాలు చదువుతోంది. 'ఏమే! మొద్దా! నీకాసంగీతము లెందుకీ భోగముదానిలాగ; ఇప్పుడులేచి పని చేయక సంగీతముశాడుచున్నావా' యని కనరుమా చేతిలోని చీపురుతో సుశీల వీపుపై నొకగట్టిదెబ్బకొట్టినది. సుశీల పాపము నిర్హం తబోయి వెనుకకు తిరిగి జూసినది, అన్నపూర్ణమ్మవైపు- తనయ త్తగారు తన్నెప్పుడు నిష్ఠారణముగా శీతీంచునని యెన్నడు తలచలేదు. ఆమె యిదివఱకేమైన తిట్టుచున్నను తనయందేదో గొప్పలోటుఉన్నదని తలచెడిది. అట్టి సమయమున అన్నపూర్ణమ్మ వీపుపై గొట్టు

టచే ఉడుకుబోతుతనముగలిగినది సుశీలకు. కనులనుండి అశ్రుధారలు ప్రవహింపబడ గినవి.

'ఇంకా దొంగకోళ్ళను పట్టిన దానిలా, ఆలాగా జూసెడవేమిట; పనిచేయకపోతే నీ యబ్బయెవడు చేయను' అని అత్తగారు సాధింపు మొదలుపెట్టింది. సుశీలకు ఈ మాట మిక్కిలి కష్టము కలిగించింది. ఎంతటి సుగుణులైనను, యెంతకాలము సహింపగలరు?— 'అత్తయ్యా! పాచిపనులెల్ల జేసి, ఇప్పుడేక దాచెంబులు తోముచుంటిని, నిష్కారణముగా నన్ను దూషించెడ రెండుకు.' యని వణకుతూ పలికినది.

ఎన్నడుమాట్లాడి యెఱుగని సుశీల నోటి నుండి ఈ మాటలు వెలువడుసరికి అత్తగారు ఆగ్రహపరవశురాలై 'ఏమిటి! అత్తయ్యా! అంటూ నాకు తీర్పు చెప్పవచ్చావు, అత్తించీ అత్తా! మద్దించీ మామా; యుంటే నీవీలాగు న పొగరెక్కగలవా' యని ఒక్క కనరు కసి రింది సుశీలను. పాపము సుశీల ఏమిసమాధాన మియ్యలేదు. 'ఛీ! మొండిబ్రతుకు; సిగ్గులేక పోతేసరి, బ్రతెగ్గానే సరా'యంటూ విసవిస కోడలివై పుచూస్తో అన్నపూర్ణమ్మ పెరటిలో నికిబోయినది. సుశీల తనపని ముగించుకొని యింటిలోనికి వెడలినది.

౪

'మాకాలములో అత్తమాట కెప్పుడైనా యెదురాడి యెఱుగుదునా; ఇప్పటి ఆడవాళ్లు మొండికెత్తి అవేవో మీటింగులని, సంగీతసభలని బయలుదేరినారు. పగలు వీధిమొహము జూసి యెఱుగుదునా నేను; అయినాకాని పెళ్ళాలను వంచుకోలేక ఇప్పటి మొగవాళ్లు వట్టి చచ్చుదద్దమ్మలైనారు; సుశీల రోజూ పురాణమంటూ మొదలెట్టినది; అది సాగ నివ్వ

కూడదు; పుస్తకాలన్నీ బోమాణములో దాచి వేస్తాను; ఏంకేస్తుంవో ఈ ప్రాధుచూస్తానుగా; దీనికోభనానికెడితే నాకు మర్యాదజరగలేదు. ఆఖరుకు ఇంత అరిసిముక్కకూడ ఎఱుగను. ఈరోజు దీనబ్బ యెవడడ్లువస్తావో' అంటూ పుస్తకములుపట్టుకొని బోమాణము దగ్గఱకు తెచ్చింది అన్నపూర్ణమ్మ.

పుస్తకములెవైనవని సుశీల వెదకుకొనుచు వచ్చి అత్తగారిచేతిలో నుండుట చూసి 'అత్తా! మీరు భాగవతము చదివెడరా; నేను అర్థము చెప్పెద'నని మిక్కిలి సంతోషము తో అన్నపూర్ణను ప్రశ్నించింది. 'పురాణము కాదు, నీపింజాకూడు, అయినా నీ కిప్పటినుండి పురాణములెందుకే' అని అడిగింది కోడలిని అన్నపూర్ణమ్మ.

'అత్తా! భగవంతుని స్మరించుకొనుటకు వయస్సుతో నిమిత్తమేమియునులేదు' అని మెల్లిగా సుశీల బదు లిచ్చినది.

'అందుకని శూద్రులకు ఇంటికి చేరదీస్తావుగా; సాతాని చూడమ్మతోకూడ నీకు న్నేహమా! నాకు తెలియక అడుగుచున్నాను!

'అత్తగారూ! శూద్రులకుమాత్రమువై వములేదా, వారిదిమాత్రము భక్తిగాదా'యని అత్తగారి నేవిధమునైన అంగీకరింపజేయవలెనని చూసింది సుశీల.

'ఓసి! వెట్టిపీనుగా! నిన్నను బైరాగి ముండాకొడుకు వచ్చినా డెందులకే, ఆ దొంగవాడు నీకేమైన మొగుడును వలలోవేసి కొనుటకు మందులిస్తానన్నాడా యేమిటి తల్లీ! చెప్ప' యని గద్దించిపలికినది.

అత్తగారిమాటలు వినుసరికి సుశీలకు నవ్వువచ్చినది; అత్తగారు వట్టిఅమాయకురాలని తలచినది; అందుచే 'అత్తా! ఆయన

దొంగకాడు ; భగవంతుని భక్తుడు' అని చెప్పినది.

'ఏడిసినట్లేయున్నది నీ తెలివి ; అందుచే తనే నీకోరికకు నే నీలాగ దేవులాడుట ;— పగలు ముప్పైకంటూ బయలుదేరి ఆనుపాను చూసుకొనడము ; రాత్రిళ్లు దొంగతనము చేయడము ; మరునాడు త్రాగడము వాళ్ల పని— తెలిసిందా ? అని అడిగినది అన్నపూర్ణమ్మ సుశీలను. 'నేను నమ్మనంటూ' సుశీల వంటయింటివై పు వెడలినది.

'నమ్మకపోలే నీవుకూడ సన్యాసులలో చేరు. నాయింట్లో ఉండనక్కరలేదు. అయినాకాని నిన్నవలసిందేమీలేదు, వాడు వట్టిదడ్డమ్మ అయి నీముందు, నీవుఅడించినట్టా ఆమతున్నా'డంటూ అన్నపూర్ణమ్మ కోపముతో కోడలును వెంబడించింది.

గీ

ఎంతభాగ్యమున్న నేమి? సుశీల జీవితము యత్తవారింట బహుకష్టముగానుండెను. ఎన్నడును పనిచేసియెఱుగదు. పోనీ, అత్తగారి యిష్టమువచ్చినట్లు రేయింబవళ్లు పనిచేసి, ఆమెకు తుదకు పాదములునత్తుచున్నను, ఏనో యొక నెపముగల్పించి, సుశీలను, ఆమె పుట్టినింటివారిని సాధించెడిది. అన్నపూర్ణకునూత్ర మామెయెడల దయరాదు.

తన కష్టసుఖములు చెప్పకొనుటకు భర్త తనకు స్వాధీనుడుగాడు. తల్లి భార్యతో మాట్లాడమన్నదిసముననే మాట్లాడును. ఇట్టిచో ఆమెజీవితమెట్లుండునో గ్రహింపుడు. తొలిసారియే ఇంతదుర్భరముగానున్న ఇకముందు గతియేమి? అత్తవారింటికంపి తలిదండ్రులు మఱల తొంగిచూడరాలేదు. నేటికి నాలుగు నూసములుకావచ్చినది. కాఫీత్రాగుటనూను

టచే చిక్కినగమై పోయినది. తుదకు ఉత్తరమునందైనను తన పుట్టినింటికి తనుకష్టపడుచున్నట్లు తెలియనీయుటలేదు. రానురాను కష్టమెచ్చుటేకాని తగ్గుటలేదు. తానే తన్ను పిలుచుకొనిపోమ్మని తనతల్లిదండ్రులకు వ్రాయడం అవమానమనుకుంది.

తల్లి సుశీలను పెట్టుచున్న కష్టములు విశ్వనాథమునకు తెలియకపోలేదు. కాని స్వతింతుడుగాకపోవుటచే అన్నపూర్ణమ్మగారట్లు అధికారముచేయుచున్నది. 'మాతృ దేవోభవా' యనియనుకొని తెలివితేటలుగా ఊరకున్నాడు; లేకపోయినచో తల్లి కాని గూడ తనకు దక్కనివద్దనిభయము. అయితే నేమి, పాపము జాలిగుండెకలవాడు. నిష్కారణముగా సుశీలను తనతల్లి బాధించుచున్నదని తెలుసు; ఒకటిరెండుపర్యాయములు తన యెదుటనే, అన్నపూర్ణమ్మ తనభార్యను ఊరకే కొట్టుటచూచినాడు. తనకూడ అనాదరణజేస్తే పాపము సుశీలగతియేమని ఆలోచించినాడు విశ్వనాథము తుదకు.

నాడు అన్నపూర్ణమ్మ పొరుగింటికి వెత్తనానికేగినది. సుశీల, అత్తగారునియమించిన పనులన్నియుజేసి, తనగదియందేమియో సవరించుకొనుచున్నది. విశ్వనాథము ఆ గదియందు ప్రవేశించుటచూసి, చటాలున లేచి నిలుచున్నది. పగలు భర్త సుశీల కంటబడు టిదియే మొదటిసారి. తెల్లబోయి సుశీల భర్తవై పు చూసింది.

'వెట్టిదానా! భయమునొందకుము; నేను నిన్నాదరిం మటలేదని నీయందు నాకు ప్రేమలేదనుకొంటివా? మాయమృపెద్దది; చాదస్తము. ఆమెమాటలు నీవుమనస్సును 537 గొనకుము; నీవుచేయుపూజలు, ధర్మము మాయమృకు' అని యేమొ చెప్పబోయినాడు సుశీ

లతో, భర్త. ఇంతలో వచ్చింది ఎక్కడనుంచో అన్నపూర్ణమ్మ వేయిగొంతుకలతో; 'ఎవరురా ఆగదిలో, ఏం జేస్తున్నారు; మీ యిద్దరుకలసి ఆ స్త్రీలంతా నీల త్తవారి బొందమీదికి, పంపాలని ఆలోచన జేస్తున్నారుటరా; అయినాకాని అసభసంధ్యవేళ నీకు ఆడవారి తో మాటలు ఏమీరా,' అంటూ పెద్ద పెద్ద కేకలు మొదలుపెట్టినది.

ఏమో! నాకేమీ తెలియదే, అంటూ విశ్వనాథము గడినుండి వెడలిపోయినాడు. సుశీలనుజూచి అన్నపూర్ణ 'ఏమి చేతుగాలమొచ్చి బడిందోకాని; మానాడు పగలు మొగవారి కంటబడి యెఱుగుచునా; మా అత్తగారి గీసిన గీటు కడుగుదాటి యెఱుగుచునా; మొగుచును వలలో వేసుకోడానికి జూస్తున్నావుటే చెప్ప' అంటూ విసురుగా సుశీలవైపు వెళ్ళింది.

౬

రాత్రి ౮ గంటలైనది. తెనాలిలో విశ్వనాథము యింటిముందు బండి ఆగినది. బండి నుండి శేషగిరిరావుగారు, భార్య దిగినారు. ఎవరో వచ్చారని సుశీల తలుపుతీసింది. సుశీలను కౌగలించుకొని తల్లి బారుమంది. తండ్రి యానవాలుపట్టనేలేదు. 'ఏమే! తల్లీ! ఈలాచిక్కిపోయినావు; మాకుకాస్త ఉత్తరం ముక్కైవా వ్రాయకూడదా తల్లీ! మేము నిన్ను ఇక్కడ ఉండనిత్తుమా' అంటూ తల్లి గోలపెట్టినది. ఇంతట్లో అన్నపూర్ణమ్మ వంటింట్లోంచి, 'ఎవరే, శుభమల్లేరాగాలు,' అంటూ సభిగింది. శేషగిరిరావుగారికి ఒడలు మండుకొచ్చినది. పోయి వియ్యపురాలిని రెండువేద్దమా అనుకొన్నాడు; కాని సుశీల తన యత్తగారి నేమియు అనవలదని వట్టు వేయట చే మాని వేసినారు.

సుశీలను పుట్టినింటికి పంపుట కన్నపూర్ణమ్మ

కెంతమాత్రము ఇష్టములేదు. తాను మర్యాదగా పంపకపోయినచో, శేషగిరిరావుగారే బలవంతముగా తీసికొనివెడతారని తెలుసా మొకు! ఈసాటికి సుశీల తనసంగతిని తలీదం ద్రులతో చెప్పియుండునని గ్రహించింది; అందుచే, 'పదిరోజులలో మఱులబంపండి. నాకు వేతే ఆడపిల్లలు లేరుగదా; కన్నకడుపులాగ చూచుకుంటున్నాను సుమండీ; అది లేనిచో నాకు తోచదు;' అంటూ మెల్లిగా తనసమ్మతిని వియ్యంకునికి తెలియజేసినది.

ఈమాటలు వినేసరికి శేషగిరిరావుగారికి నవ్వు, కోపము ఒక్కనారి వచ్చినవి. కాని సమయముగాదని యూరకొన్నారు. మఱునా డదయమే ప్రయాణము; అందుచే సుశీలను పెట్టెసద్దుకోమని చెప్పి వారుకూడ ప్రయాణమైనారు.

'వెళ్ళివస్తానత్తగారు!' అంటూ సుశీల ఆత్తగారివద్ద శైలవ్రతీసికొనుటకు వెళ్ళినది. 'అమ్మా! సుశీల! మఱుల త్వరలోరమ్ము. మీ వాళ్ళిస్తామన్న సారె ఈసారి తీసికొనిరావాలి సుమా! వారికోడలు చూచావుగా, నిన్న మన యింటికి వచ్చినది సారె ఇచ్చుటకు' అంటూ ప్రేమగా కోడలిని పంపించింది. భార్య కొంచెము సుఖపడుచుగదా యని విశ్వనాథము సంతసించి వారిని స్టేషనువఱకు సాగనంపి వెనుకకువచ్చినాడు.

సుశీలకు రైలులోనే తెలిసినది, తనభర్త మామగారికి ఉత్తరము వ్రాసిపంపినాడని. భర్తకు తనయందుగల ప్రేమకు చాలసంతసించినది.

ఆంధ్రభూమి

సాలుచందా రు. 538-8-0
విడిపత్రిక రు. 0-2-0